



ADRES REDAKCYI I ADMINISTRATIONACYI:

Wilnia, Hetmanskaja wul. Nr. 4
Redakcyja „NARODNY ZWON“.

N^o 1

Autorak

7 śnieźnia 1926 h.

PADPISNAJA CANA:

na hod 6 zł.
„ paŭhoda 3 „
„ try miesiacy 1 zł. 50 gr.
ZA HRANICU: na hod 1 dalar, na paŭhoda 1 dalar 50 centaŭ.

Da našych čytačoŭ.

Wypuskajučy ŭ świet pieršy numar nowaje biełaruskaje hazety, zrazumiela, musim pierš-napierš pradžawić čytačom: chto my takija — jakaja naša prahrama, što napisana na našym štandary.

Na našym štandary napisana: Baračba za ŭsie nacyjanalnyja i socyjalnyja intaresy biełaruskaha narodu.

Napisana Baračba tamu, što na świecie ničto ničoha darma nie daje, za ŭsie treba wiaści baračbu i tolki ŭ baračbie možna adwajawać sabie lepšuju budučynu. Ale treba wiedać, za što wiaści baračbu i jak jaje wiaści.

My wiadziom baračbu za nacyjanalnaje adradžeńnie biełaruskaha narodu, za narodnuju kulturu na rodnym kareńni, za rodnuju mowu, za rodnuju školu. My zmahajemsia za jednaś pracuńnaha biełaruskaha narodu. My nia dzielim narodu na katalikoŭ i prawasłaŭnych i nie pahybajem różnicy na relihijnym gruncie. I kataliki biełarusy i prawasłaŭnyja biełarusy, ŭsie, što haworać biełaruskaj mowaj — dzieci adnaje biełaruskaje ziamli.

Idučy ślacham nacyjanalnaha adradžeńnia wiadučy baračbu z denacyjanajzacyjaj biełaruskich ziamiel, my nia budziem nackoŭwać pracuńnych adnaho narodu na druhi. Naadwarot, my budziem raźwiwać i pahybjać pačućcio solidarnaści, zhadnaści pamież pracuńnymi ŭsiech narodaŭ. Bo dla nas hrunt — heta pracuńny čaławiek, pracuńny narod: śielanin, rabočy, pracuńny inteligent.

Pa ŭsim świecie idzie walizarnaja baračba pamież pakryŭdžanymi i pryhniečanymi z adnaho boku i panujučymi i pryhniatajučymi z druhoha, baračba pamież kapitałam i pracaj. Pracuńnyja masy wiaduć zmahańnie za lepšaje zaŭtra, za socyjalizm.

Socyjalizm — značyć swaboda pryhniečanym narodom, wolny sajuz wolnych narodaŭ, warstaty pracy pracujučym: ziamla śielanam, fabryki rabočym.

Socyjalizm — heta hramadzkaja praca, hramadzkaja tworčaść, sprawiadliwy padziei hramadz-

kaha dabra. Socyjalizm heta wyšejšaja forma hramadzkaje haspadarki, wyšejšaja stupień kultury.

Socyjalizm — heta kaniec panom: buržujam i abšarnikam.

Zrazumiela, što ŭsie pany i panujučaja buržuazija socyjalizmu nie spahadajuć. Uslaki buržuazny ŭrad toje i robić, što wiadzie baračbu z socyjalizmam, z narodnymi masami, dzieła pana-wańnia buržuazii. Tolki śialanska-rabotnicki ŭrad, zmoža pawiaści narod nowym ślacham socyjalizmu. Ślach hety — heta ślach baračby, bo tolki ŭ baračbie rodzicca nowaje žyćcio.

Z łaski i darma nie dasca nia tolki socyjalizm, ale biez baračby, biez palityčnaha naporu mas panujučyja klasy nia robiac ni adnaje ustupki, ni adnaje palohki, ni adnaje reformy.

Uśia siła pracuńnaha narodu i ŭśia nadzieja na lepšuju budučynu — heta tolki świedamaść, tolki arhanizacyja, tolki z'arhanizawanaja hramada.

Dyk dawajcie-ž, hramadzianie, arhanizawacca ŭ baračbie za štożiennyja našyja potreby: za rodnuju školu, za ziamlu biaz wykupu, za zapraŭdny i dobry samaŭrad, za kredytnuju i ahramamičnuju pomać śialanstwu, za abaronu prawoŭ rabotnika, — proci niepamiernych padatkaŭ, proci palityki asadnictwa, proci nadużyćciaŭ palicyi i administracyi, proci ŭsiakaje niesprawiadliwaści i kryŭdy.

U štożiennaj baračbie wyraście arhanizacyja i zahartujucca ślly, a tady naša — budučyna.

Dyk niachaj-ža naš „NARODNY ZWON“ šyroka raźlahajecca pa wioskach, miestach i miastečkach, budzić i kliča narod — śialan, robotnikaŭ i pracuńnuju inteliencyju ŭ śialanska-rabotnickuju hramadu zmaħacca nia plačam i narakańniem, nia prośbaju i malitwami, a z'arhanizawanaj hramadoju.

Dyk ŭsie razam hramadoju šcyrym sercam i dušoju:

Biełaruś Was zaklikaje, Synoŭ maci zazywaje,
Hodzi wiek ciarpieć.

REDAKCYJA.

18762





JAKUB KOŁAS.

23. XI. 1906 h. — 23. XI. 1926 h.

23 listapada hetaha hodu bielaruskaje hramadzianstwa swiatkawała dwacciochhodździe literaturnaj tworčaści najwialikšaha sialanskaha pieśniara Bielarusi — Jakuba Kołasa.

Jakub Kołas (praūdziwaje prožwišča Kastuś Mickiewič) syn sielanina z w. Mikałajeuščyna Mien-skaha pawietu, radziusia 22 kastryčnika st. st. 1882 h. Razam z inšymi mikałajeuščami prajšoū nawuki ũ Niaswiskaj wučycielskaj seminarij. Cwiordaja bielaruskaja swiadomašć dziaŕžałasja miž mikałajeuščami jašče ũ Seminarij, dzie ũžo tady deklamawali jany bielaruskija wieršy. Pa skančeŕni seminarij Kastuś Mickiewič dastaū miesca wučyciela ũ Pinščynie. I tut jon nia traciū sutyčnašci z swaimi tawaryšami, a častyja hutarki

Ab tworčaści Jakuba Kołasa.

I

Rewalucyja 1905 hodu stała miazžoju ũ žyćci ũsich narodaū, nastalajučych bytuju Rasiejskaju imperyju. Da boju byli pastaūleny try sily: samadziaŕžaūje, abapiortaje na šlachtu, narodnaja buržuazija i pracuŕnyja-sialanstwa i proletaryjat. Kožnaja imknułasja wyklučyć inšych. Pieramoha zastalasila jašče za samadziaŕžaūjem, ale rewalucyja nie prapała biazšedna i dla inšych stanaū. Baračba nia spynilasja, tolki niby schawalasila. Naadwarot, rewalucyja prabudziła spiačyja sily ũ samych narodnych huščach, jakija bolš šwiedama, bolš rašuča pastawili na čarod dnia sprawu swajho wyzwalenja.

Literatura — adbitak žyćcia, jaho lusterka. Poruč z rostam klasowaj swiadomašci, naradzilasja i specyjalnaja literatura pracuŕnych, jakaja adbiwala nastroi i imknieŕni hetych nižejšych klas-toū hramadzianstwa.

Bielarus išła ũ nohu z usimi narodami. Rožnica byla ũ tym, što buržuazija tut, jak i ciapier, byla żydoŭskaja, šlachta — polskaja, proletaryjat, dziakujučy centralistyčnej palitycy caroū, žbirajučych pramysłowašć u centrach — słaby. Ale zatoje sialanstwa bielaruskaje nia tolki mało išci

i narady z apošnimi zrabili toje, što Mickiewič stannū u rady baračbitoū za bielaruskaju narodnuju škoļu i pryňaū čynnaje wučašcie ũ bielaruskim adradženskim ruchu, staūšysja slabram Bielaruskaje Rewalucyjnaje Hramady.

Jak tolki ũ kancy 1906 h. wyšla pieršaja bielaruskaja časopiš „Naša Dola“ — Mickiewič supracuŕničaje ũ joj z 3 numaru, ũ jakim drukuje swoj wierš „Bielarusam“. Tut-ža, zachopleny rewalucyjnym rucham, Kołas pryjmaje udziel u pieršym bielaruskim nastaŭnickim žjeździe ũ Wilni ũletku 1906 h., a pašla arhanizuje patajny „Bielaruski Sajuz Narodnych Wučycialoū“ z ziemiakoū swaich mikałajeuščau. Ale palicyja chutka wykryła hetu arhanizacyju i Kołas, razam z inšymi tawaryšami, byū zasudžany na 3 hady wastrohu. U wastrozie pahlyblajecca i pašyrajecca poetyckaja tworčašć Kołasa, piady jakoj pačynajuć wychodzić drukam pa wychadzie jaho z wastrohu, pačynajučy z 1910 h.

Čas wajny nia daū nowych wydaŕniaū z tworčašci Kołasa, ale jon, widač, byū padhatawaūčym da tych wialikich tworaū, jakija pačali wychodzić u swiet pašla wajny.

Ciapier Kołas asieū u Miensku, hdzie, treba dumač, jošć mahčymašć jamu addacca wyklučna swajoj tworčaj pracy.

Pisaū Kołas i prozaj i wieršam. Prozu padpiswaū imieniem „Taras Hušča“. Wažniejšyja twory jaho: „Pieśni žalby“, „Wodhulle“, — zborniki wieršaū; „Rodnyja žjawy“, „Kazki Žyćcia“ i inš. — zborniki raskazaū; „Nowaja Ziamla“, „Symon Muzyka“ — wieršawanyja poemys; „U Paleskaj Htušy“ — powiešć.

Ž.

naha ũ nohu z swaimi bratami inšych narodaū a jašče stajala ũ pieršych radoch, jak šwiedčač usie dašledčyki. Hetamu spryjali bolš raźwitzyja formy ziamielnaj haspadarki ũ nas. Sprawa bielaruskaha adradžeŕnia pastupowa pačala pierachodzić u ruki ũlašnie sialanstwa. Celaja hetak zwana ja „Našanišskaja para“ — heta para zawajawaŕnia rodnaj literatury bielaruskimi pracuŕnymi, pierawažna sialanami. Sjarod pradstaŭnikoū pišmienstwa hetaje pary, jak poeta-sielanina, na pieršym miescy bačym my imia toha, čyj jubilej ciapier swiatkujem — imia Jakuba Kołasa.

II

Kołas wystupiū u bielaruskaj literatury, jak poet sialanstwa i zastaūsla im aź da apošniaha času. Jon znaje dušu bielaruskaha sielanina i adbiwaje heta jaknajskrawiej, asabliwa charakternymi ziaūlawucca: „Pišmo z turmy“ (u wieršy), „Małady dubok“, „Wystahnaūsia“, „Kazuch staroha Anisima“ i inšyja rečy ũ prozie. Jak narodny wučyciel, jon najlepiej wiedaje dušu dziaćiej. Poemka „Hrušy sapiežanki“ i asabliwa kawalki ũ „Nowaj ziamli“ i celaja poema „Symon muzyka“ — stawiać Kołasa z betaha boku na wyšymu pišmienstwa sušwietnaha značeŕnia.

Horkaje i nudnaje budzionnaje žyćcio bielaruskaha sielanina. Biednašć, drennaje pole, wieč-

JAKUB KOŁAS.

Smierć aryštanta.

Praz wastrożny dwor zakryty
 Dwa ludcy maŭčkom iduć
 Z toŭstych doščak, špiešna źbity,
 Ciesny hrob jany niasuć.
 U zwon nia zwoniac, nie špiawsjuć,
 Ničahutka nia widno;
 Dwa plačy toj hrob trymajuć,
 Jak jakoje bierwłano.
 Aryštant! siarod darohi
 Sam siabie ty ad'zwaniŭ:
 Kajdanami twaje nohi
 Súd „łaskawy“ abdaryŭ!
 Aryštant! jašče ty ŭčora
 Sam siabie i admaliŭ.
 U hrob chwajowy swajo hora
 Ty hlyboka palażyŭ.
 Aryštant! I ŭ rodnaj chacie
 Żyć z siamjoju nie dali,
 Miesca j tam tabie nia chwacie,
 Jak nia stała na ziamli.

1909 h.

Kudy iŭci i za kím?

U sučasny momant, kali biełaruski adradžen-
 ski ruch źjaŭlajecca masawym rucham biełarus-
 kich sielan i rabotnikaŭ, kali biełaruskaja adra-
 dženka - wyzwolnaja dumka raznosićca pa ŭsim
 biełaruskim abšary roznymi partyjami, arhaniza-

cyjami i asobami, roznymi sposobami, na rozny
 manier—nlaraz i nie ŭ adnaho biełarusa paŭstanie
 padobnaje pytańnie.

Asnowu da pytańnia „kudy iŭci i za kím“
 daje i toj fakt, što ŭ sučasnym biełaruskim ruchu
 wielmi hlybaka pašla dyferencyjacyja i tamu ad-
 kaz na jaho tym bołš na časle.

Užo mała pačuwać siabie biełarusam, treba
 aprača taho pryłučycca da taho ci inšaha palityč-
 naha kirunku, bó być biełarusam i biespartyjnym
 u toj čas, kali pa cełym świecie i ŭ nas idzie
 wostraja baraćba miż pracownymi i burżuazijaj —
 azačyła-b adyŭci ŭ staronku i spakojna sačyć za
 prabieham baraćby. Ale-ż heta inakš nia možna
 było-b nazwać, jak zdradaj swaich-ža bratoŭ pracow-
 nych i samoha siabie.

Adkazać na heta pytańnie heta znača „znajsci
 siabie, što zrazu nia tak-to lohka nawat čalawieku,
 jaki raźbirajecca krychu ŭ palityčnym żyćci sučas-
 naści, tym bołš nia lohka zwyčajnamu sielaninu
 abo rabotniku. Treba ŭjawić sabie tolki masu roz-
 nych ahitataraŭ, prapawiednikaŭ i prysłuźnikaŭ
 i swaich i čużych, celyja chmary roznych drukau
 i swaich i puščajucca pa cełym kraj, pierakanaćca, što
 heta tak i što sielanina i rabotnika kab prosta aputwa-
 juć z usich bakoŭ.

Ale adkaz znajdziecca sam saboj, kali padu-
 mać krychu hlybiej, pahladzić na siabie i ahla-
 dziecca kruhom.

Pierš-na - pierš treba wychodzić z samoha
 siabie, sa swajho żyćcia, z patreb, wystaŭlenych
 żyćciom.

Biełarusy nia majuć swajej adnalitaj dziaŭła-
 wy. U Zachodniaj Biełarusi musiać zmahacca jany
 za taki zrazumieli, daŭno užo pryznany ŭsimi
 kulturnymi narodami, dabytak, jak rodnaja szkoła.
 Im kažuć u wočy, što praz 50 hadoŭ satruć ich z
 twaru ziamli. Biełarusy ŭ swaim ułasnym kraj
 pierażywajuć wialičezny ziamielny hoład i biezra-

naja praca dla druhich za kawatak chleba, padat-
 ki... Heta prywodzić poeta da rospačy. Swoj pier-
 šy zborničak wieršaŭ jon nia prywieŭ jak nazwać,
 jak „Pieśni Żalby“, bo heta zapraŭdy ŭščiaż žalba
 pierad swiatu za pakuty swaich bratoŭ. Ale i tut
 znachodzić poet mamenty, dzie zastanaŭiwajecca
 ŭ nadychnieñni. Heta—sielanin na niwie. „Tak ni
 ksiondz, ni pop nia chodźić pry światym aŭtaru“—
 usklikwaje poet.—(„Chlebarob“).

Addychaje ad usiano hetana poet, kali wyj-
 dzie z chaty sielanina na pawietra. Zrazu jaho
 apojwaje krasa biełaruskaje pryrody. Jon pačynaje
 pisać natchnionyja himny hetaj krasie. Jak api-
 salnik biełaruskaj pryrody, Kołas stać wyšej za
 ŭsich biełaruskich piśmieñnikaŭ. A jakija-ż malunki
 wychodzić z-pad jaho piaral

A jakaja lubaść da hetych rodnych prastoraŭ,
 jakaja ščyraść zakachanaha syna krainy! Uziać ce-
 lujy „Nowuju ziamlu“. Heta-ż celaja halereja ma-
 lunkaŭ rodnaj pryrody poruč z sielanskim żyćciom.
 A ŭ „Symonie muzyku“—hety himn rodnemu kra-
 ju, tak užo wialoŭny z chrestamatyjaŭ!

Kołas zrastajecca z rodnaju pryrodaju. I tut
 jon—sielanin, dzicia pryrody. Ale tut naš poet
 zjaŭlajecca jašče i synam swaje ziamli, swaje
 baćkaŭščyny, jakuju tak nadmierna lubić. Niama
 ŭ jaho šowinistyčnych wykrykaŭ—heta cichaje

nadychnionaje wyjaŭleñnie lubowi da rodnych pa-
 loŭ, lasoŭ, narodu.

Luboŭ da baćkaŭščyny, jak takoj, taksama
 widnaja ŭ Kołasa na praciahu ŭsijaje tworčasci.
 Spačatku heta—razwaźaŭni, dumki („Dumki ŭ da-
 rozie“, „Try braty“ i inš.). Uręćcie jon dachodzić
 da niačelaha blęca: „Zmoŭkni, ty, ścichni, pieśnia
 pakuty, zawarušysia naš kraj, lud biełaruski, rwi
 swaje puty, jnakšyja pieśni špiawaj“.

Pa charaktary wyjaŭleñnia, tworčaćś Kołasa
 pierawaźna liryka. Heta—pieśni serca pierad usim.
 Ale poruč z hetym iduć i epičnyja, nad'zwyčajnaj
 wartaści, twory.

Hładziučy na tworčaćś našaha jubilanta z sa-
 maha pačatku, za ŭważym pastupowy niaŭ hlyny
 rost poeta ŭ sensie mastackaha udaskanaleñnia.
 Ad karocičnikich wieršykaŭ siaredniaje cany poet
 štoraz bołš nabiraje jomkaści, wobraznaść i sły.
 (Zwon šybaŭ) i inš. Člapiet biełaruskaja literatura
 ŭ asobie Kołasa maje pradstaŭnika, imia jakoha
 možna pastawić poruč z pradstaŭnikami suświatnaj
 literatury. Tolki našaje żyćcio zaslaniaje jubilanta
 ad uzroku krytyki inšych narodaŭ, kab acanić ja-
 ho, jak należyc pa wartaści.

U jubilejnyja dni my šlom našamu wialikamu
 sielaninu swajo pažadanie: „Żywi naš narodny
 pociet na radasć i na sławu swajmu narodu“!

J. D.

boćcie; ziarniasta reforma nie prawodzićca, a tym-časam asadniki asiadajuć na koźnym wolnym kusoćku ziarni i tak pastupowa kraj kalandrujećca. Chto-ż zahoć bielarusam usie hetaja balachki, zdawalniajućy usie ich potreby?

Užo toje, što bielarusy ũ swajoj absolutnaj bolšaści skladajućca z sialan i robotnikaŭ, pierad jakimi staić doŭhaje zmahańnie za swajo naocyjanalnaje i socyjalnaje wyzwaleńnie, za zdabyćcio minimalnych čaławiećych prawou, kaža jasna, što njama čaho spadziawacca na čyjuš łasku, što treba apiracca tolki na swaje ũlasnyja siły, na samych siabie. Swajoj olesnaj hramadoj pracounych sialanin razam z robotnikam musić twaryć swaje sialanska-robotnickija arhanizacyi, musić padtrymliwac ich usimi siłami i ũciłahwać u ich swaich rodnym i znajomym.

Dyk treba iści ũ sialanska-robotnickija arhanizacyi, jakija ũ solidarnaści z pracounymi ũsialo świetu wywiaduć na sapraŭdny świetły ślach wyzwaleńnia i zahoć usie nabaleŭšyja rany.

Za imi i ich prawadyrami treba iści, kab nie zastawacca na dalej biasformiennaj masaj, a stacca družnaj, arhanizowanej hramadoj, jakaja zaŭsiody zmoža adstajać swaje sialanska-robotnickija potreby i dzie treba pakažać swaju siłu. *Žuk.*

FELJETON.

(Maieńki feljeton).

Dawiedaŭsia ja, što nowaja hazeta „Narodny Zwon“ wychodzi. Biału, śpiašajusia, — dumaju, a užo-ż narećcie pracu dastanu.

— Panie redaktor, dajcie pracu, pamiraju z hoładu, budu rabić, što skażacie, — malusia ja.

— Dobra! — napišecie feljetončyk.

— Ale-ż, kali łaska! Na jakuju temu?

— Što choćacie.

Znoŭ biału, śpiašajusia: biału damoŭ, a pieršy marozik, šelma, za wuśy ščyple.

— Marysiaćka! — radasna kažu žoncy; pracu maju: feljeton u hazetu pišać budu.

U chacie našaj zapanawala ščascie. I choć biez wiaćery zasnuła žonka, ale ũ śnie ũsmiachasia ščasciwa, — widać śniŭsia joj moj aŭtorski honorar.

— A ja pišu, pišu, pišu. Prabiła poŭnać, a ja ũsio pišu. ũsiu noć pišaŭ, zmućyŭsia, ale palażyŭsia wlasioły ščasciwy.

Feljeton byŭ hatowy i hetak mastacka napisany, što nijakim ani 128, ani 129, a ni inšym artykułam nie začepiś.

Ranica j biału ũ redakcyju. Pa darozie papaunijata spatkaŭ: „kiepska budzie“ — dumaju sabie (baćcyćie, zababonny ja).

Hetak i stałasia.

Padaju rukapis i z redaktara waćej nia spuska ju. Prymie—nia prymie. Prymie—nia prymie ũ dumcy waražu ja.

Hladžu ja: skrywiŭsia, zmoršćyŭsia redaktor, niby sekwestrata ũbaćyŭ.

— Što-ż heta wy pišacie, — zwarcōwajecca da mianie. My jašće tolki pieršy numar wypuskajem, a wy nas na straty nawiašci choćacie?!

Zatrošsia ja i ũ waćoch paziłaniela.

— Straty, kraty, konfiskaty, — mihnula malankaj u majoj halawie.

A redaktor čytaje feljeton dy ũsio halawoj kiwaje i ũ patylicy skrabiećca.

— Wy wiedajecie, čym waś feljetonpachnie? kaža jon.

Ja maŭču.

— Wy pišacie, što ũ Kitai rewalucyja, što čyrwonaja armia pieramahajuć bielych.

— Ale.

— Jak-ža heta možna pišać? A wy tam byli? Baćyli?

— Ale-ż ab hetym usie hazety, jak u bubien bjuć...

— K čortu z usiażimi tam hazetami! Jakaja nam sprawa da ich. Saul my wiedajem, što hetaja hazeta nia buduć skonfiskowanjca. Znaćyeca, jak u Kitai nia byŭ, sam na swaje woćy tej rewalucyji nia baćyŭ, dyk i pišać ab hetym nia možna. A to pawoule dekretu za raspaŭsjudźwańnie nieprauździwych wiestak try miesiacy wastrohu, abo 5.000 zł. štrafu i to ũ darozie łaski.

Ja siadžu i šlowaju wuśami.

— Abo woś wy pišacie, što „zachodziaćaje sonca čyrwonym pażaram farbawala zachad...“

— Dy što-ż u tym strašnana?—pierabiŭ ja.

— Nia možna pišać čyrwonym. Pišecie zialonym, śnim, čornym. Jak choćacie, tolki nia čyrwonym.

— Ale-ż z hetaha i wierabi śmiajacca buduć.

— Chaj sabie śmiajućca, ale słowa „čyrwonym“ pišać nia možna. Wy-ż znajecie, što Ła zachad ad nas usia Ćuropa lażyć, a znaćyć i Poišća, skul usia zachodniaja kultura piywie da naž, dyk jak wy możacie „čyrwonym pażaram“ pišać? Jašće padumajuć, što my niekaju rewalucyju prawukujem i pieršy naš numar skonfisk.

Trossia sa strachu redaktor, trošsia i ja.

— Abo ũ was joś jašće hetaki skaz: „ja baćyŭ, jak pa wulcy panura plałasia stara ja i chuda ja kašłanka“. Treba pišać, jakaja kašłanka, a to jašće padumajuć i acn... aboza hodnaści... i wam try miesiacy Łukišak, a mnie 5.000 złotych štratu, a takoj sumy, a ni ja, ani moj baćka, ni dzied, ni pradzed nia baćyli.

— Dyk ab čym-ža tady možna pišać?—raspaćna spytaŭsia ja.

— Pišecie, što choćacie, tolki nia heta. Nie chaću-ż ja z-za waśaha feljetonu na Łukiškach siadzieć i hazetu na wiankija straty nawodzić.

Złosna, jak warjat, rwaŭ ja na drobnyja kusoćki swoj feljeton.

Doma cisnuŭ mianie choład u niatoplenaj kwatery, a ũ katoćku žalasna chlpała žonka i narakala na ũsio na swiećie.

Janka M.

H RAMADZIANIE!

Pišecie korespondencyi ũswaju sialanska-robotnickuju hazetu. Pišecie ab żyćci, ab našych kryćdach i patrebach wioski. Korespondencyi pawinny być napisany čyłała i na adnym baku papiery.

Padpiswajciesia sami i zachwoćwajcie druhich da padpiski na „NARODNY ZWON“.

Z Usiaho Świetu.

(APOŠNIJA NAWINY).

Polšća.

× Polskija nacjjanalistyčnyja hazety padajuć wiestki, što prawiačyja ciapier hrupy choćuć pradoŭżyć żyćcio ciapierašniaha, jak ũsie kažuć, „niaŭdataha“ Sojmu jašće na dwa hady, a heta dzieła taho, što pišućyki bajacca, što pry nowych wybarach da Sojmu mohuć uziać haru mienšaści dy kamunistyja.

× Najwialikšyja polskija abšarniki, ũsialakija polskija kniazi, hraby i inš. zakładajuć nowuju partyju, ũ jakoj-by abjadnalisia ũsie polskija nacjjanalistyčnyja (apraća socyjalistych) uhrupawańni. Hatawoj hetaha abjadnańnia zjaŭlajecca wiadomy nacjjanalisty Paman Dmũski.

Abjadnańnie heta maje ũ Polšćy šmat pryčihnikaŭ, asabliwa starod abšarnikaŭ, bankiraŭ, pramyšlicoŭcaŭ i duchawienstwa. Jak bačym reakcja na špic, a krepka arhanizujecca, sab pastawić siŭ prociŭ siły pracuŭnych, a asabliwa prociŭ mienšaścioŭ.

× Najbolšy kłopat u Polšćy majuć ciapier polskija socyjalistyja. Jak wiedama, jany ũwieš čas niuchalisia i prystužwalisia polskim panom. A icni lider pasoi Moraćũski adroksia nawet swaje partyi, kab zasiadać u ũradzie Piłsudskaha razem z abšarnikami i monarchystymi — Mejštowičam i Niezabytoŭskim.

Jašće nia tak daŭno, ũ čacie „słaŭnych“ majowych dzion polskija socyjalistyja zachlobwalisia ad radaści i kryć. I, što raj budzie, bo Piłsudski ũziaŭ ũladu ũ swaje ruki. I treba addać sprawialiwašć, što socyjalistyja zbastoŭkaj čuhuščykaŭ šmat pryčyniŭsia da pieramohi Piłsudskaha. Ale-z Piłsudski wielmi chutka pušćoi socyjalistych u trubu i nie padziaŭsia z imi ũladaj. Heta wielmi toŭka wykarystoŭwajuć kamunistyja i našmiačajucca z socyjalistych. Kab ratawać swajo

čistoŭnaje pałažennje, prawadyry socyjalistych pastanawili pierajści ũ wostruju opozycyju da sučasnaha ũradu.

× Z nowaha hodu maje być uwiedziena ũ Polšćy „formiennaja“ wopratka dla wyšejšych uradoŭcaŭ.

Jak widać nie darma palaki wydumali prykazku: „choć bieda w kamienicy, ale w stroju na ulicy“!

× „Moralnaja sanacyja“ zrabiliasia ũ Polšćy temaj da našmieszak, bo kradzieży nia spynlajucca, a apošnim časam pačalisia starod tych, chto hetuju „moralnuju sanacyju“ rabiŭ.

Niadaŭna sudzili admirała Bartašewiča za wialikija nadużyćci ũ polskim flocie. A ciapier aryštawali dwoch polskich achwiceraŭ za wialikija kradzieży, jakija wykrylisia ũ składcie zbroi ũ warišaŭskaj cytadeli.

Abličana, što za apošnija dwa tydni košty utrymańnia i daražynia spażyućych praduktoŭ uzrasia na 5 $\frac{1}{2}$ procentaŭ.

S. S. R. R.

× Niadaŭna pamior u Londanie bałšawicki pradst. ũnik — inž. Krasin, wielmi utalentowany čalawiek, jaki zrab. ũ bałšawikom niazwyczajna wialikija ũslugi, jak dobry praktik ekonomisty. Jon taksama akazaŭsia dobrym dyplomatom.

× Urad S.S.R.R. zaprapanawaŭ bałtyckim dzjaržawam padpisać z im umowu ũzajemnaj harantyi na wypadak wajny, adnak pad tym warunkam, što hetyja dzjaržawy pakazujuć ũsie dahawory z dzjaržawami, jakija ũchodziać u Lihu Narodoŭ.

× Bałšawicki kamisar zamiežnych sprawaŭ Čyčeryn prysłaŭ adkaz S.S.R.R. na polskuju notu ũ sprawie bałšawicka-litoŭskana dahaworu, ũ jakoj palaki protestawali prociŭ taho, što bałšawiki przyznać Wilniu za Litwoj. Adkaz Čyčeryna kačaŭjecca žadańniem przyjaznych adnosin S.S.R.R. z Polšćaju.

Ab patrebach našaj wioski.

U doŭhija zimowyja wiečary, kali nima pilnaj raboty, jak letam, što robić naša wioska?

Jošć takaja-siakaja chatnija rabota, la haspadarki, la skaciny, la padrychtoŭki kalos, soch i baron na nadychodzjačeje leta, ale šmat jošć i woinaha času, asabliwa šwiatam, jaki traciacca tak bezsensuŭna abo na hulniu ũ karty, abo na pustyja hutarki abo... na pjanstwa.

U wioscy ci ũ miastečku wielmi časta spatkaješ wiečaram tabatu sumujućych čhlopcuŭ, nia wiedajućych hacie przytkuŭca i što rabić. I jak ža wyjsci z padobnaj situacyi? U koźnaha užo jošć hatowy adkaz, kab toki možna było žadziejnić jano. „Čhiba kab wypić“ prafatuje ũ dumkach koźnaha, „ale biada, što biezhraščuje“. Kaptam hiazdiš patrašli kišeni čhlopcy i praz niekalki chwilin siadziać užo hdzieš ũ kutku kruhom butelki i wypiwajuć sabie pa čarcy. A dalej?... Dalej, tam užo niejaka lahče, na duży i przyjemniej niejaka pašiacca pa tych-ža pustych wulicach.

Tak prachodzjać dni za dniami; pakul chto čymś zaniaty dobra, niejaka i nia choćacca ničoha, a jak wyjdauca ũ kuću—znoŭ biada.

Tak prachodzjać matadyja hady bieskarysna i biašledna.

A kruhom biadota, cjemra, biezraboćcio, jak stopudowy kamieŭ, scisnuli hrudzi koźnemu. Skoły kali i jošć polskija — dyk i tyja niesamawityja, u jch nia wychoŭwajuć hramadzian kraju, przyhatawanych da patreb żyćcioa, a farbujuć štućna dzićciŭja duży ũ peŭny koler... A to i zusim niana škoi. Kali-ž bački nia choćuć pasyłać dzićciŭ swaich u polskija škoi, a biełaruškich niana — dyk i tak rastuć niewukami, wučačysia wielmi rana za toje hladzieć u butelku.

U tym, što niana hdzie dziecca ũ wolny čas, niana čabo rabić i nia možna znajści wychadu z przykraj situacyi jošć rada, treba toki dapamahćy samym sabie.

Ci-ž nia lepš, zamiest taho, kab tuŭkacca kala uhloŭ, mašlic tysiaču razcũ mašlanyja karty, pračytać gazetu, knižku, abo pahutaryć ab haspadarčych i żyćciowych pytańniach? Ci-ž nia lepš prawiaści čas u razumnaj hulni, u ładźańni wiečaroŭ—spektaklaŭ abo referataŭ i lekcyjaŭ?

Ciapier šmat jošć pa wioskach inteligencyi, jakaja nia wiedaje, kudy przylażyć swaje siły i kišnie dzieš pa kutkoch. Ci-ž nie maŭla-b jana pajści na spatkańnie swaim mienš raźwitym razu-

Przewidywanie Prawdopodobnie angielskich górnych robotników niadażna wyjechać z Londanu przez Berlin u Maskwu.

Anhlija.

Zażytała zabastówka angielskich robotników, jakaja trywała bolś jak pańhoda, dabiachaje swajho kanca, bo zmučanyja dołnim biezrobotciem i hoładam harniaki pašli na kompromis z ułaśnikami kapalnaiu i prystupajuc znoũ da pracy; pracawać ciapier majuć 7 z pał. hadzin u dzień, zamiast byũszych roũna siem hadz.

Niamieččyna.

Niamieckija hazety udzialajuc šmat miesca wynikam apošnih wybaraũ da samaũradaũ, jakija adbylisia na polskaj čašci Hornaha Šlonsku. Jak wiedana, na hetych wybarach niemcy adtrymali bolśašć hałasou nad polskimi u przemysłowych rajonach Hornaha Šlonsku.

Italija.

Pamiž Italijaj i Francyjaj napružanyja adnosny. Pieradajuc, što dajšo da wajskowych pryhatawańniaũ na hranicach abiedzwiuch dziarżawaũ. Mussolini šukaje spatkańnia z Bryjanam, adnak, bajučysia wyjechać za kardon Italii, zaprašaje Bryjana na pabačannie u Italiju.

Rumynija.

Rumynski karol Ferdynand bieznadziejna chwory. Jašče za žyćcia jaho, roznyja awanturysty čubiacca pamiž saboj za toje, kamu pa šmierci karala zaniać karaleũski pasad. Karalewa, jakaja ježdziła u Ameryku prasić hrošy, špiešna waročajecca damou, dzie choča abjawić kolkihadowaha syna karalom Rumynii, a siabie rehentsaj. Na bie-

mowa bratom i prawiašci z imi razumna i karysna dołni wiečar abo šwiatočny dzień?

Ci-ž nia lepš bylo-b choć paławinu tych hrošy, što prapiwalucca, addać na knižku, časopiš, gazetuzetu?

Treba zakładać Narodnyja Damy i biblijateki — čytałni, hdzie kožny zmoža znajšci prypnyak i karyсны zaniatak u wolny čas.

U Narodnym Domie možna budzie žbiracca, kab pračytać gazetuzetu, knižku, padzialacca dumkami ab usich žyćciowych pytańniacũ, pahawaryć i pawučycca ab tym, jak lepš haspadaryć, jak pakirawać swoj žyćciowy los i jak lepš wyjšci z-pad usich ciažaraũ, što pryciskajuc nas. Tam, praz hazety i knižki, pry dapamozie bolś ašwiečanych siabrou možna budzie znajomicca z šwiatowymi padziejami, z usimi nawinami. Tam-ža i pry tej-ža dapamozie zmožam my paznać, jak żywuc inšyja, kulturniejšyja narody, jak dajšli jany da lepšaha žyćcia i jak daloka my adstali ad ich. U Narodnym Domie možna budzie ładzić wiečary-spektakli i inšyja razumnyja hulni.

Adnym słowam Narodny Dom z biblijatekaj-čytałniaj budzie dla nas kulturnym asiarodkam, duchowaj strańniaj, hdzie zmožam my znajšci zaũsiody zdarowuju duchowuju strawu dla našych, duš i oddych ad ciažkich žyćciowych nawalnio.

sarabskich i ukraińskich ziemiach, zabranych Rumynami, panuje niačuwany ždziek.

Rewalucija u Brazylui.

Rewalucyja u Brazylui pašyrajecca. Wojska z troch najbolšych akruhoũ padałosia na staranu rewalucyjneraũ. Na wulicach miestaũ adbywajucca bojki.

Paustańnie u Albanii.

Albanskaja wojska i palicyja, padtrymanyja Italijaj, nianašli wialikija straty u radoch paũstancacũ, jakija zmušany pierachodzić hranicu Juhašlawii, dzie zastajucca internawanymi.

Paustańnie u Irlandyji.

Irlandskija republikancy napali na wajennyja kazarmy i palicyju u Dublinie (stolica Irlandyji). U suwiazii z hetym uwa ũsioj Irlandyji abwieščany wajenny stan i dakanana wialiki lik aryšta-wańniaũ.

Z Bielaruskaha žyćcia.

Z Radawaj Bielarusi.

Skład Instytutu Bielaruskaj Kultury u Mien-sku. Na 1.VI. 1926. Instytut Bielaruskaj Kultury naičewaũ u swaim składzie 206 siabrou: 77 zapraũdných, 69 siabrou-supračoũnikaũ i 60 siabrou korespondentaũ. Aprača taho u pracu Inbiekultu ũciahnuta da 200 nawukowych pracauńnikou z wyšejšykh škol B.R.S.R. Pa nacyjanalnamu składow 206 siabrou Inbiekultu: bielarusau — 121, żydoũ — 45, palakoũ — 23 i inšykh 17.

Ahulnaja ličba wydatkaũ na I.B.K. za 1924 —

Paũstanuc pytańni: Jak zalažyc Narodny Dom? dzie budynak dla jaho? Skul hrošy ũziać na knižki i gazety dla biblijateki-čytałni? Jakija farmalnašci treba wykanać pry adčynieńni Narodnaha Domu i biblijateki-čytałni i jak wykanać ich?

27 krasawika 1926 h. ministram unutranych sprawaũ začwierdžany byũ statut Tawarystwa Bielaruskaje školy, z prawam dziejnašci na ũsiu terytoryju Polšcy. U statucie hetym čytajem:

§ 1. Tawarystwa bielaruskaje školy maje na mecie pašyrać i pamahać ašwiecie siarod bielarusau.

§ 5. Dziela prawiadzieńnia u žyćcio mety, aznačanaje u § 1, T-wa, zhodna z abawiazujučymi zakonnymi pastanowami, maje prawa:

1) Zakładać, utrymliwać i padtrymliwać: a) narodnyja školy, b) kursy dla doroslych niapišmienných, c) prytučki, d) wučytleckija seminariji, školy uzhađawacielak, narodnyja čytałni i biblijateki, e) školy siarednija i wyšešyja usialakich typau;

2) Zakładać Narodnyja Damy dla ašwiety i tawaryskaje hulni i h. u.

Woš-ža T-wa Bielaruskaje školy achwotna dapamoža adčyniac Narodnyja Damy i biblijateki-čytałni i wytumačyc usie niejasnašci pry hetym

25 h. dasiahnuła 77.906 rub., a za 1925—26 h. użo amal u try razy bolš — 214 619 rub.

Stypendyi maładym dašledčykam. I.B.K. začwiardzi 7 stypendyjau dla małacych nawukowych supracouńnikau, lakija buduć wiaści pracu ũ I.B.K. pa roznym halinam.

Stypendyi dla bielaruskaj moładzi. Pa zachadu lubielkultu ũ Wyššjych Nawučalnych Ustanowach B.R.S.R. adpuščana 16 miescaŭ dla bielaruskaje moładzi z Łatwiji, jakaja kančaŭje tam bielaruskija siarednija školy.

Arhanizacyja Akademičnaje drukarni. Na srodki asyhnawanyja S.N.K. Inbielkult nabywaje drukarniu b. Podiwa.

Adčyniennie Bielaruskaha Dziaržaŭnaha Muzeju. Pašla kapitalnaha ramontu pačynaje swaju dziejnaść Bielaruski Dziarž. Muzej, jaki značna wyras i abahacišsia nowymi kaštoŭnymi eksponatami.

Uzrost sietki kniharniaŭ Bielaruskaha Dziaržaŭnaha wydawiectwa. Za apošni hod B. Dz. W. adčyniła 20 nowych rajonnych addzielaŭ, 21 agentwa i 6 kioskaŭ u miestach. Usiaho B. Dz. W. naličaŭje 75 knižna-handlowych punktaŭ i maje na mecie z wosieni 1926—27 h. kolkaść kniharniaŭ u rajonach da 100.

Prodaž knižak. Za pieršuju pałowu 1925—26 h. B. Dz. W. pradato knižak swajho wydańnia na 319.164 rub. (55%), čužych wydańniaŭ—na 290.572 rub. (45%), a usiaho na 609.737 rub. U paraŭnańni z 1924—25 h. kolkaść pradanych knižak uzrasła na 19.164 rub. u adnosinach da knižak swajho wydańnia i pamienšyłašia na 21.428 rub. u adnosinach da knižak čužych wydańniaŭ.

Bielaruskaje Dziaržaŭnaje wydawiectwa za hety-ž čas pradato na wioscy na 130.000 rub. padručnikaŭ i abulnaj literatury na 74.000 rub. Za ũwieś 1925-26 h. B. Dz. W. maje pradac na 15.000 padručnikaŭ i na 12 000 literatry.

Literatura chatam-čytniam. Da kastyčnikawych dzion pasłana ũ rajony Mienskaje akruhi literatura dla chataŭ-čytniaŭ na 4.000 rub. 75%

Treba tolki, kab była inicyjatywa na miascoch, achwota i dobraja wola. Uwa usich takich wy-padkach h. j. pry adčynienni hurtkoŭ T-wa Bielaruskaje školy, Narodnych Damoŭ, biblijatek-čytniaŭ i bielaruskich škol uradowych i prywatnych žwiartacca za wyjašnieńniami pa adrese: Wilnia, wulica Światoj Hanny Nr 2. Hałoŭnaja Uprawa Tawarystwa Bielaruskaje školy.

U mnohich miascoch zrazumieli ũžo našy sialanie wažnaść Narodnych Damoŭ, biblijatek-čytniaŭ i ašwiety naahul; zawarušylisia, sami pačali rabić kulturna-ašwietnuju sprawu, a hetym samym—twaryć sabie lepšuju budučynu. Adzin z takich jaskrawych przykładaŭ z pracy wiaskoŭcaŭ padaje jak

Dobry przykład dla mnohich list bram. Tataryna Sarafima z W. Wostrawa, Słonimskaha pawietu. Z hetaha lista widać, skul biaruć ludzi hrošy na kulturnaju pracu.

„U Hałoŭnuju Uprawu T-wa Bielaruskaje školy.

Hetym pawiedamlaju was w.pawažanyja siabry, što ũ nas arhanizujecca Hurtok T-wa Bielaruskaje školy. U pryložanaj da hetaha zajawie padpisana 10 čaławiek.

„Kali začwierdzicie naš hurtok T-wa, dyk wielmi prosim was pamahčy nam pieršym čynam

knižak—na bielaruskaj mowie, 25% na żydoŭskaj i polskaj.

Bielaruskaja Dziaržaŭnaja biblijateka-samo-stojnaja adzinka. Narkamašwiety postanawił wydzialić z 1 kastyčnika sa składu Bielaruskaha Dziaržaŭnaha Uniwersytetu Bielaruskuju Dziaržaŭnuju biblijateku jak samostojnuju adzinku, biezsredna padparadkawanuju Narkamašwiety B.R.S.R. Dyrektaram—B. Dz. Bibl. začwierdžany Simanouški.

100 nowych szkołaŭ. Pa akruhach Bielarusi zakančwajecca budawańnie 100 nowych budynkaŭ dla 4-ch hadowych škol.

Fakultet žurnalistyki. Dla padrychoŭki kwalifikawanych pracouńnikoŭ druku przy Komwuzie Bielarusi ũ bližejšym čaście adčyniajecca fakultet žurnalistyki.

Bielarusizacyja hydratechnikumu. Z pačatku nowaha nawučalaha hodu poŭnaščiu pierawiedzienna na bielaruskuju mowu wykładańnie ũ Mienskim hydratechnikumie. Sioleta ũ technikum pryniata 40 nowych sluchačoŭ, u bolšaści sialan.

Bielaruskija školy. U hetym hodzie projektu-jecca adčynić 8 nowych bielaruskich siamihodak. Usiaho pa B.R.S.R. u nowym nawučalnym hodzie budzie funkcyjawać 48 miastowych bielaruskich siamihodak i 128 wiaskowych.

Bielaruskaja mowa ũ čyhunačnych szkołach. Pastanoŭlena pierajšoi da wykładańnia na bielaruskaj mowie ũ 3 hrupach pracounych škol čyhunačnikaŭ.

Nowy Bielaruski Pedagogičny technikum. Niadaŭna ũ Woršy adbyłasia ũračystaje adčyniennie pieršaha ũ akruzie biel. pedtechnikumu. Pryniata 90 čaławiek, pierawažna sialan.

Lik studentaŭ u Wyššjych Nawukowych Ustanowach B.R.S.R. U sioleta m nawučalnym hodzie ũ W.N.U.B.R.S.R. naličwajecca kala 10.000 studentaŭ, s hetaha liku sioleta pastupiła 600 čaławiek; 40% usiaho studentwa karystajecca stypendyjaj.

adčynić kursy dla dorosłych. Pašla adčynić biblijateku. My majem swaich knižak nia mała, dyk achwiarujem u biblijateku.

Jak tolki arhanizawali m^o hurtok, dyk ja napisau adozwu ũ Ameryku ũ Čykago, na imia swajho brata Andreja Tataryna i naahul usich swaich wiaskoŭcaŭ z prošbaju, pryjści na pomać i dapamahčy nam prydbać biblijateku i zbudawać narodny dom.

Padpisny list pasłali pa adrese: Mr. Andrej Tatarin, 414 W. Chicago ill. U. S. A. Moj brat ščyra uziaŭšia za zbor hrošy namiž znajomych i swaich adnawiaskoŭcaŭ i ũžo 20.X. ja adtrymaŭ 63 dalary telehramaj. Dumaju, što na 63-ch dalarach ma skončycca.

„Dalej usia moładž ušciešyłašia i tolki i hurtarki, što ab adbudowie „Narodnaha Domu“. Z 65 čaławiek hurtka jośe swaje płotniki, stalary, kawali, pilščyki i nawet dobry mastak. Adno klepska z placam, ale z časam i heta znojdziem. Dumaju, što treba budzie stwaryć specyjalny kamitet pa adbudowie Narodnaha Domu. Ale hałoŭnaja Uprawa chaj kiruje nami. Hrošy ũ mianie na rukach i ja ich chawaju, jak siabra T. B. šk.“

Dalej idzie hurtarka ab tym, jak składajuć deklaracyi na ũradowuju bielaruskuju szkołu i jak idzie zmahańnie za jajel

W. H.

Zaniatki na Wyšejšych kursach bielarusaznaŭstwa pačalisia II kastyčnika. Kursy pracujuć užo niekalki hod. U sioletnim hodzie pryniata 68 čala-wiek.

Bielaruskija pieśni na mowie esperanto. Bielaruski esperantysty Kirušyn pieraktada e najbolj charakternyja bielaruskija pieśni na mowu esperanto. Spiewy z notami buduć drukawacca ŭ Leipcygu.

Nowaje bielaruskaje literaturna-mastackaje zhurtawańnie — utwaryłasia niadaŭta ŭ Miensku pad nazwaj „Uzwyšša“. U skład jaho ŭwajšli poety i piśmieńniki: A. Babareka, Žmitrok Biadula, P. Hlebka, S. Darožny, Ŭ. Duboŭka, Krapiwia, M. Łužabin, Jazep Pušča, Kuźma Čorny i W. Šašalewič. Zhurtawańnie rychtuje pieršy numar kruhabiežna časopis, jakaja mieła wyjści ŭ listapadzie m-cy 1926 h.

Z bielaruskaha žyćcia ŭ Lićwie. U hetym hodzie začwierožany bielaruski hurtok u m. Koŭnie. Praca hurtka skirowana hałoŭnym čynam na adčynieńnie bielaruskich štoł u Lićwie.

Nowaja Bielaruskaja časopis. U Lićwie pačata wychodzić nowaja bielaruskaja časopis „Poklič“.

Z bielaruskaha žyćcia ŭ Čechaslawakii.

Začwierdžany Sajuz studentaŭ hramadzian B.R.S.R. u lipni m-cy, pierad hetym statut jakoha byŭ adkinieny českej uladaj 5 разоŭ.

Redakcyja časopisi „Pramień“ zaprošana ŭ Miensk na Akademičnuju konferencyju.

Wiadomy małady bielaruski poet Ŭladzimyr Žyłka wyjechaŭ z Prahi Českej ŭ Miensk, na bačkaŭščynnu.

Maładaja achwiara. 9 listpada h. h. pamior u Prazie Českej bielaruski student medycyny i filozofil Uniwersytetu Karla IV ŭ Prazie Českej, Alaksiej Dzialendzik, byŭ bielaruski wučyciel u Stuččynie. Niabošcyk chwareŭ na tuberkuloz (suchoty) lohkich, z čaho i pamior. Pachawany na Alšanskich mohilkach u Prazie.

Chaj žywie pamiać ab im miž nam!

Bielarusy ŭ Amerycy naličajuć bołš za 500.000 i da hetaha času nia mieli niwodnaj swajej gazety. Až jak dawiedawajemsia, niadaŭta pačata wychodzić u m. Chicago (Čykago) „Беларуская Трыбуна“ pad redakcyjaj wiadomaha bielaruskaha dziejača ŭ Amerycy hram. Jazepa Waronki. Cikawa, jakoha kirunku trymajeca gazeta.

Wilenskaja Chronika.

Ahulny schod studentaŭ bielarusau.

28 XI byŭ sazwany ahulny schod studentaŭ bielarusau, zarhanizawanych u „Wilenski Bielaruski Studenski Sajuz“, na jakim adbyłisia pierawybary ũradu Sajuzu.

Skład nowaha ũradu nastupny:

- 1) Uslewatad Ščan — staršynia sajuzu,
- 2) Jazep Jermakow — wice-staršynia,
- 3) Halina Astroŭskaja — skarbnik,
- 4) Maryja Hičanianka — sekretar,
- 5) Michał Tulejka — wolny siabra.

U rewizijnuju komisiju wybrany: 1) Maryanna Astroŭskaja, 2) Jazep Žuk i 3) Hlinski.

Schod pryniat rad wielmi wažnych uchwataŭ, pamiž inšym pradŭžeńnie wydawańnia swajho studenskaha orhanu „Studenskaja Dumka“, naładźć nawukowuju i teatralnuju pracu, staŭliaućy, kaležanskija referaty i publičnyja lekcyi.

Jak widać, Studenski Sajuz zjechaŭ z miotr-waha punktu i pryniat sia za daŭno čakanuju enerhičnuju pracu, što naša Redakcyja šcyra wi-taje.

Pieraniasieńnie kwatery Studenskaha Sajuzu.

Wilenski Studenski Sajuz pieraniošsia z b. pamieškańnia na Wilenskaj 12, kw. 6 u nowaje i wyhadniejšaje pamieškańnie na wul. św. Hanny № 2 pobać kwatery Narodnaha Domu T-wa Biela-ruskaje Škoły.

Začwierdžańnie konfiskacyi.

Wilenski Akružny Sud začwierdziŭ konfiska-cyju № 28 „Narodnaje Sprawy“ z 27-X h. h.

Nowaja hazeta.

Z dn. 1-ha śniežnia pierastala wychodzić haz. „Narodnaja Sprawa“, a zamiest jaje pačata wychod-zić hazeta „Naša Sprawa“.

Delehacyja bielaruskich „chadekaŭ“ u Wilenskaha arcybiskupa.

Bielarusk. Chryśc. Demakratyja praz deleha-cyju swaju damahałasia ad wilenskaha arcybiskupa naznačeńnia ŭ bielaruskija parafii bielaruskich ksiandzoŭ, uwiadzieńnia ŭ kaścioł bielaruskaj mo-wy i inš. Jak ščwierdžaje organ bielarusk. chade-cyli „Bielaruskaja Krynica“, — arcybiskup pryntaŭ bielaruskaju delehacyju wielmi niaprychilna i na padadzienyja postulaty (žadańni) adkazaŭ abo niaprychilna, abo naadrez admoŭna.

Ahulny schod wilenskaha hurtka T-wa Bielaruskaje Škoły.

Adbyłisia dn. I-XII u nowym pamieškańni T-wa (na wul. św. Hanny № 2). Pastanoŭlena ad-čynie Narodny Dom i Biblijateku-čytalniu, dzieła ča-ho ŭ tym-ža domie naniata wializnaja sala i nie-kalki bočnych pakojau. Pašla adbyłisia wybary ũradu hurtka. Wybrana 20 staršyn, jakija spa-miž siabie wydzialili prezydyum u składzie:

- 1) Šyrma — prezes, 2) Antanina Astroŭskaja i
 - 3) Janka Marazowić — wice-prezes, 4) Siarhiej Paŭ-łowić — skarbnik i 5) Ihnat Dwarčanin — sekretar.
- Kandydatami: Hryškiewič, Skielonak, Hryniewič, lh. Miatła.

Nowaja kniha. Wyšla z druku i pradajeca ŭ Bielaruskaj kniharni Bielaruskaha Wydawiec-kaha Tawarystwa: Wostrabramskaja wul. Nr 1.: Александр Блок. — „Дванаццаць“.

Biezraboćcie ŭ Wilni.

Pa apošnim dadzienym u Wilni zarejstra-wana 444 biezrobotnych. Lik biezrobotnych što-dzienno pawialičwajeca, a z im pawialičwajeca biada, hoład i choład pamiž biezrobotnych.



Ужо выйшаў з друку адзіны ў Заходняй Беларусі БЕЛАРУСКІ АДРЫЎНЫ (блэк) КАЛЕНДАР на 1927 год.

Календар вялікага фармату на добрай паперы друкаваны двума фарбамі, гражданкай і лацінкай і змяшчае праваслаўныя і каталіцкія сьвяты, дзеля чаго прыгодны для беларусаў каталікоў і праваслаўных. У календары самыя дакладныя аб усходзе і [заходзе] сонца, зьменах месяца, вылічаных спецыяльна для нашага календара Астранамічным Аддзелам Віленскага Унівэрсытэту. Кожны селянін у гэсты можа ведаць самую дакладную пару, спраўджаючы гадзіннікі з нашымі астранамічнымі данымі. Апрача таго данныя аб зацьменьнях сонца і месяца, прадказаньні пагоды на кожны месяц.

Кожны, хто купіць наш адрыўны календар знойдзець у ім на штодзень весткі з беларускай гісторыі, літэратуры, гаспадаркі, з грамадзкага жыцця. Цікавыя данныя з усяго сьвету, найлепшыя вершы нашых песьняроў, найвесялейшыя жарты з ілюстрацыямі і шмат іншага.

НАВІНА! = = = = НАВІНА!

За невялікую даплату да календара дадаюцца прыгожа выкананыя ў чатыры колеры сьценкі з мастацкімі малюнкамі ў беларускім стылю.

Прадаўцам і тым, хто выпісвае болей 10 штук календароў даецца вялікая скідка (ад 10 да 25 прац.).

Сьпяшайцеся купляць календары, бо Новы год блізка!

Цана календара (блэк) і сьценкі да календара будзе абвешчана ў беларускіх газэтах.

З заказамі зварачвайцеся ў Беларускаю кнігарню Выдавецкага Таварыства.

Вільня, Вострабрамская вул. № 1. Беларуская Кнігарня.

На гэтым тыдні выйшаў з друку

на 1927 год **КАЛЕНДАРЫ** на 1927 год.

Выданьне Беларускага Выдавецкага Т-ва ў Вільні.

КАЛЕНДАР-КНІЖКА.

Мае багаты і рознабаковы змест. Розныя астрамічныя даныя аб зацьменьнях, узятыя з Унівэрсытэту, таму самыя пэўныя. Усход і захад сонца на кожны дзень, а таксама змены пагоды.

Грамадзкі аддзел раскрывае балячкі нашага жыцця.

У літэратурным аддзеле паданы ўзоры з найнавейшай беларускай поэзіі і прозы.

Багаты коопэратыўны аддзел.

У аддзеле аб гаспадарцы паданы найкарысьнейшыя і найпа-
трэбнейшыя рады, прыпасаваныя да сучаснага нашага гаспадарчага
стану.

НАВІНКА! АДДЗЕЛ АБ РАДЫЁ, якое мае найвялік-
шую будучыню. Увесь сьвет цяпер захоплены радыё. Пры помачы
яго можна чуць сылевы, музыку, лекцыі з Бэрліну, Парыжу, Варша-
вы, Менску, Масквы і г.д. За граніцай радыё з шпаркасьцю ма-
ланкі распаўсюджваецца па ўсіх кутках...

Адным словам — радыё найтаньнейшы і найлепшы спосаб пера-
дачы на далячыню!

Апроч таго ў **КАЛЕНДАРЫ-КНІЖЦЫ** паданы інфармацыі
і весткі аб розных беларускіх установах Заходняй Беларусі, статы-
стыка, розныя хатнія рады і шмат ілюстрацыяў (малюнкаў), фото-
графіяў беларускіх дзеечоў і важнейшых беларускіх устаноў.

Вельмі прыгожая, мастацкі зробленая вокладка.

Календар кніжка каштаваць будзе 1 зл. 50 грошай.

**Купляйце толькі календары Беларус-
кага Выдавецкага Таварыства!**

*Адрэсуіце: Беларуская кнігарня Выдавецкага Таварыства,
(Witno, Ostrobramska 1).*

Брамадзіаніе!

Wypuskajučy ũ świet pieršy numar našaha „Narodnaha Zwonu“ zvaračwajemsia da ũsich paważanych bratoŭ — biełarusaŭ z haračym zaklikam padtrymać našu nowuju sielanska-rabotnickuju gazetę, prysyłajučy akuratna padpisnuju płaću i raspaŭsiudźwajučy jaje siarod swajakou i znajomych.

„Narodny Zwon“ — za niastačaj hrašawych mahčymasćiaŭ pačatkowa budzie wychodzić dwa razy ũ miesiac u nadziei, što naš narod należna acenić nowuju gazetę i pryčilna adhuknieca na naš zaklik.

„Narodny Zwon“ — jość najtaniejšaja biełaruskaja hazeta, jakaja kaštuje ũsiaho 1 zł. 50 hrosz na try miesiacy z pierasyłkaj, a dzieła taho moża znajscisia pad kożnaj nawat najbiadniejšaj biełaruskaj strachoj

„Narodny Zwon“ — jość sialanska-rabotnickaja hazeta, jakaja śnieta i adważna bironić intareasy pracounych wioski i miesta.

Redakcyja „Narodnaha Zwonu“ zaprašaje da supracounictwa najlepšyja biełaruskija literaturnyja siły, a taksama z nastupnaha numeru pastarajecca uchilić usie tyja niastačy, jakija ũkralisia ũ pieršy numar.

Redakcyja pastarajecca pastupowa pašyryć u hazecie literaturny addziel, a taksama zmiašćać karysnyja rady, dawać usiačyny, žarty i ilustracyi.

Uwaha: Pieršy numar „Narodnaha Zwonu“ wysyłaćceca tolki na probu i chto nie pryšle padpisnoje płaćy, tamu „bolš gazety pasyłać nia budziem.

Chto nia moża adzin wypisać sabie gazety, čaj składajecca hramadoj pa 5 abo 10 hrošaj.

Tolki tahdy, kali sialanie i rabotniki čynna padtrymajuć swaju siadlanska-rabotnickuju gazetę, akuratna prysyłajučy padpisnuju płaću i zaachwočwajučy drnich da padpiski, tahdy naša gazeta „Narodny Zwon“ zmoża wychadzić jak można čašćiej i pabolšyć swoj raźmier.

Dyk nieadkładna prysyłaćceca padpisnuju płaću.

„Narodny Zwon“ kaštuje na hod 6 złotych.
„ paŭhodu 3 „
„ try miesiacy . . . 1 zł 50 hr.

Dapłaćnych listou nia prymajem.

Adres Redakcyi i Administracyi:

Wilnia, Hetmanskaja wul. № 4 Redakcyja „NARODNY ZWON“.